

ഉത്തരം

(എ) സംസ്ഥാനത്തെ പഞ്ചായത്തുകളുടെ കമ്പ്യൂട്ടർവൽക്കരണം ഭാഗികമായി നടപ്പിലാക്കി കഴിഞ്ഞു. പൂർണ്ണമായും നടപ്പിലാക്കുന്നതിനുള്ള നടപടി തദ്ദേശ സ്വയംഭരണ വകുപ്പ് ഇതിനോടകം സ്വീകരിച്ചിട്ടുണ്ട്. സ്റ്റേറ്റ് ഡാറ്റാ സെന്ററുമായുള്ള കണക്റ്റിവിറ്റി, വികസന പദ്ധതി രൂപീകരണം, സാമൂഹ്യ സുരക്ഷാ പെൻഷൻ വിതരണം, ശമ്പള ബിൽ തയ്യാറാക്കൽ, ജനന-മരണ വിവാഹ രജിസ്ട്രേഷൻ, പഞ്ചായത്തുകളുടെ വെബ്സൈറ്റ്, ആസ്ടി രജിസ്റ്റർ തയ്യാറാക്കൽ, എന്നിവ എല്ലാ ഗ്രാമപഞ്ചായത്തുകളിലും നടപ്പിലാക്കിയിട്ടുണ്ട്. അക്രവൽ അടിസ്ഥാനത്തിലുള്ള ഡബിൾ എൻട്രി സംവിധാനം സംസ്ഥാനത്തെ 17 ഗ്രാമപഞ്ചായത്തുകൾ ഒഴികെ എല്ലാ ഗ്രാമപഞ്ചായത്തുകളിലും നടപ്പിലാക്കി കഴിഞ്ഞിട്ടുണ്ട്. പൊതുമരാമത്ത് പണികളുടെ എസ്റ്റിമേറ്റ് തയ്യാറാക്കൽ, ഫയൽ നീക്കം, വസ്തു നികുതി, കെട്ടിട നിർമ്മാണ പെർമിറ്റ്, ജി.ഐ.എസ് തുടങ്ങിയവ ഭാഗികമായി നടപ്പിലാക്കിയിട്ടുള്ളതും, ഇവ എല്ലാ ഗ്രാമപഞ്ചായത്തുകളിലും നടപ്പിലാക്കുന്നതിനുള്ള നടപടി സ്വീകരിക്കുകയും ചെയ്തിട്ടുണ്ട്.

(ബി) വൈപ്പിൻ നിയോജകമണ്ഡലത്തിലെ കടമക്കുടി, മുളവുകാട്, എളങ്കുന്നപ്പുഴ, ഞാറക്കൽ, നായരമ്പലം, എടവനക്കാട്, പള്ളിപ്പുറം, കുഴിപ്പിള്ളി എന്നീ എട്ട് ഗ്രാമ പഞ്ചായത്തുകളിലെ കമ്പ്യൂട്ടർവൽക്കരണം ഭാഗികമായി പൂർത്തീകരിച്ചിട്ടുണ്ട്. പ്രസ്തുത 8 ഗ്രാമ പഞ്ചായത്തുകളിലും സുലേഖ, സേവന (സിവിൽ രജിസ്ട്രേഷൻ) സേവന (പെൻഷൻ) സാംഖ്യ, സ്ഥാപന, സംവേദിത, സഞ്ചിത, സചിത്ര (ജി.എസ്.ഐ.), സചിത്ര (അസറ്റ്) ആപ്ലിക്കേഷൻ സോഫ്റ്റ് വെയറുകൾ വിന്യസിച്ച് പ്രവർത്തനം നടത്തുന്നുണ്ട്. കൂടാതെ ആശുപത്രി മുഖേനയുള്ള (ഹോസ്പിറ്റൽ കിയോസ്ക്) ജനന-മരണങ്ങളുടെ തത്സമയ-ഇലക്ട്രോണിക് രജിസ്ട്രേഷൻ സംവിധാനം ഞാറക്കൽ ഗ്രാമപഞ്ചായത്തിൽ നടപ്പിലാക്കിയിട്ടുണ്ട്.

**ജൈവവൈവിധ്യ നിയമം 2002 നടപ്പിലാക്കിയ
തദ്ദേശസ്വയം ഭരണ സ്ഥാപനങ്ങൾ**

221 (3223) ശ്രീ. ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ജൈവവൈവിധ്യ നിയമം 2002 പ്രകാരം തദ്ദേശസ്വയംഭരണ സ്ഥാപനങ്ങളിൽ നടപ്പിലാക്കേണ്ട ജൈവവൈവിധ്യ പരിപോഷണ പ്രവർത്തനങ്ങൾ ഏതൊക്കെയാണ് ;

(ബി) ജൈവവൈവിധ്യ പരിപാലന സമിതി നിലവിൽവന്ന എത്ര പഞ്ചായത്തുകളിൽ ജനകീയ ജൈവവൈവിധ്യ രജിസ്റ്റർ തയ്യാറാക്കൽ പൂർത്തീകരിച്ചു ;

(സി) നിയമം വ്യവസ്ഥ ചെയ്യുന്ന പ്രകാരം ലോക്കൽ ബയോഡൈവേഴ്സിറ്റി ഫണ്ട് രൂപവൽക്കരിച്ച ഗ്രാമപഞ്ചായത്തുകൾ എത്ര ;

(ഡി) നിലവിൽ ജനകീയ ജൈവവൈവിധ്യ രജിസ്റ്റർ അടിസ്ഥാനമാക്കി സ്ക്വാറേജി & ആക്ഷൻ പ്ലാൻ തയ്യാറാക്കിയ ഗ്രാമപഞ്ചായത്തുകൾ എത്ര ;

(ഇ) ഇവ നടപ്പിൽ വരുത്തുന്നതിനുള്ള പ്രധാന തടസ്സങ്ങൾ എന്തൊക്കെയാണെന്ന് വ്യക്തമാക്കുമോ ?

ഉത്തരം

(എ) ജൈവവൈവിധ്യ നിയമങ്ങൾ 2002, ചട്ടങ്ങൾ 2004, കേരള ജൈവവൈവിധ്യ ചട്ടങ്ങൾ 2008 എന്നിവ പ്രകാരം എല്ലാ തദ്ദേശ സ്വയംഭരണ സ്ഥാപനങ്ങളിലും അതതു പ്രദേശത്തെ ജൈവവൈവിധ്യം സംരക്ഷിക്കുന്നതിനും ജൈവവൈവിധ്യത്തിന്മേലുള്ള സുസ്ഥിര ഉപയോഗം ഉറപ്പാക്കുന്നതിനും, ജൈവ വൈവിധ്യത്തിന്മേൽ നിന്നും ലഭ്യമാകുന്ന പ്രയോജനങ്ങളുടെ നീതിപൂർവ്വമായ പങ്കു വെയ്ക്കൽ ഉറപ്പാക്കുന്നതിലേക്കുമായി ജൈവവൈവിധ്യ പരിപാലന സമിതികൾ (ബി.എം.സി) രൂപീകരിക്കണമെന്ന് നിയമം അനുശാസിക്കുന്നു. അത്തരത്തിൽ നിയമാനുസൃതമായി രൂപീകരിക്കപ്പെടുന്ന ജൈവവൈവിധ്യ പരിപാലന സമിതികളുടെ ചുമതലയിൽ അതതു പ്രദേശത്തെ ജൈവ വൈവിധ്യ രജിസ്റ്റർ ജനകീയ പങ്കാളിത്തത്തോടെ തയ്യാറാക്കണമെന്നും ആക്ടിൽ രേഖപ്പെടുത്തിയിട്ടുണ്ട്. ഇങ്ങനെ തയ്യാറാക്കുന്ന രജിസ്റ്ററുകളുടെ അടിസ്ഥാനത്തിൽ വേണം അതാതു പ്രദേശത്തിന്റെ വികസന സംരക്ഷണ പദ്ധതികൾ തയ്യാറാക്കേണ്ടത്.

(ബി) 496 ഗ്രാമപഞ്ചായത്തുകളിൽ ജൈവവൈവിധ്യ രജിസ്റ്റർ തയ്യാറാക്കിയിട്ടുണ്ട്.

(സി) രണ്ടു പഞ്ചായത്തുകൾ അത്തോളി ഗ്രാമപഞ്ചായത്ത്, (കോഴിക്കോട്), ഇടവക ഗ്രാമപഞ്ചായത്ത്, (വയനാട്)

(ഡി&ഇ) നിലവിൽ ഇത്തരം കർമ്മ പദ്ധതികൾ ഗ്രാമപഞ്ചായത്തുകൾ തയ്യാറാക്കിയിട്ടില്ല. ജൈവവൈവിധ്യത്തെ മുൻനിർത്തിയുള്ള ഒരു വികസന സംസ്കാരം നിലവിലില്ല.

ജൈവവൈവിധ്യ രജിസ്റ്ററുകൾ

222 (3224) ശ്രീ. ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ജൈവവൈവിധ്യ ആക്ട് 2002 പ്രകാരം എത്ര തദ്ദേശസ്വയംഭരണ സ്ഥാപനങ്ങളിൽ ജനകീയ ജൈവവൈവിധ്യ രജിസ്റ്ററുകൾ തയ്യാറാക്കിയിട്ടുണ്ട് ;

(ബി) ഇപ്പോൾ ജൈവവൈവിധ്യ രജിസ്റ്ററുകൾ സൂക്ഷിക്കുന്ന രീതി എങ്ങനെയാണ് ;

(സി) ജൈവവൈവിധ്യ രജിസ്റ്ററുകളുടെ രഹസ്യസ്വഭാവം സംരക്ഷിക്കാൻ ഗവൺമെന്റ് എന്തു നടപടി സ്വീകരിച്ചു ;

(ഡി) ഇവ കൃത്യമായി പാലിക്കാത്ത തദ്ദേശസ്വയംഭരണ സ്ഥാപനങ്ങൾ ഉണ്ടോ ; എങ്കിൽ എന്തു നടപടി സ്വീകരിച്ചു എന്നു വ്യക്തമാക്കുമോ ?

ഉത്തരം

(എ) 496 ഗ്രാമപഞ്ചായത്തുകളിൽ ജൈവവൈവിധ്യ രജിസ്റ്റർ തയ്യാറാക്കിയിട്ടുണ്ട്

(ബി) ജൈവവൈവിധ്യ രജിസ്റ്ററുകൾ അതാത് പഞ്ചായത്തുകളിലെ ബി.എം.സിയുടെ മേൽനോട്ടത്തിൽ ബി.എം.സി. ചെയർമാന്റെ കസ്റ്റഡിയിലാണ് സൂക്ഷിക്കുന്നത്.